

Lil Dun Karm

Wara 25 sena minn mewtu

Ghaddew is-snin u kelmtek għadha ħajja,
ismek rebbieħ isaltan f'Malta tagħna
u jixgħel ġmielek, donnok għadek magħna
biex tmexxi 'l ġensna f'dat-taqlib tal-ġrajja.

Jiena ma ninsiek qatt, u ta' warajja
jibqgħu jqimuk f'kull żmien għax bik tistagħna
din l-Art li int ħabbejt b'qalbek setgħana
u xtaqtha tqum fil-ġieh, bla għelt, bla tbajja'.

Mill-milja tal-hlewwiet ta' qalbek kbira
insigt, Dun Karm, il-ġmilijiet ta' Lsienna
b'sengħa tal-għageb. Lehen din il-Gzira

Xorob minn fommok l-għerf, is-saħħa u l-hlewwa,
u bih jitqabad fil-glidiet ta' żmienna
kull Malti kburi bik, ħabib tas-sewwa.

Dun Frans Camilleri